

Рәмзи Ибраһим улы Илялов

истәлегенә

2009 елның 11 августында, 86 нчы яшендә, Татарстан Язучылар берлеге әгъзасы, прозаик, публицист, Бөек Ватан сугышы ветераны Рәмзи Ибраһим улы Илялов вафат булды.

Р. И. Илялов 1923 елның 13 декабрендә Башкортстан АССРның Баймак районы Тимәс авылында туган. 1940 елда Яңавыл урта мәктәбенен 10 сыйныфыннан Ташкентка, укчы-бомбардировщиклар авиамәктәбенә укырга китә. 1942 елда штурман итеп фронтка жиһәрелә. Унсигез сугышчан очыш ясый. Смоленск өлкәсе Котовичи станциясе янында дошман һөжүменә дучар була. Контузия ала. Шунның аркасында 11 нче мотоукчылар бригадасына күчерелә. 1942 елның 7 июлендә тагын яралана. Бу бәрелештә 20 кешедән өчесе генә исән кала. Р. И. Илялов байтак еллар һәлак булганнар исемлегендә йөри. Сугышчан юлы 1945 елның маенда НКВД гаскәрләрендә тәмамлана. Р. И. Илялов — I дәрәжә Ватан сугышы Ордены, III дәрәжә Дан Ордены иясе.

Сугыштан соң НКВДның Уфадагы район бүлегендә эшли.

Экстерн тәртибендә ике ел укып, 1947 елда Казан педагогия институтының тарих-филология факультетын, 1949 елда СССР Тышкы эшләр министрлыгының Югары дипломатия мәктәбен тәмамлый.



1949 елдан 1968 елга чаклы «Учительская газета», «Советский спорт», «Советская торговля», «Советский патриот» газеталары хәбәрчесе булып эшли.

1968 елда Совет гаскәрләренен Чехословакиягә бәрәп керүенә ризасызлык белдергәнә өчен партиядән чыгарыла. 21 елдан соң яңадан кабул ителә. Словакия Республикасы Президенты Михаил Ковач, шул вакыйгаларга мөнәсәбәтен белдереп, Р. И. Иляловка 1997 елның 20 августында Братиславадан жиһәргән хатында: «...Сезнең гражданлык

кыюлыгыгыз, азатлыкка, демократиягә һәм кешеләр шәхесенә карата булган олуг ихтирамыгыз өчен ихлас күнелдән рәхмәтемне житкерәм», дип язган.

Аның ижаты 1950 елда «Учительская газета»да басылган «Сад над Волгой» дигән очерктан башлана. Ул нигездә рус телендә яза. Р. И. Илялов — «Сокол не прячется в стае», «Наган остается в кобуре», «Джигит рождается в седле», «Батыр уходит в легенду», «Детектив вторгается» дигән повестьлар авторы. Болар — реаль чынбарлыкны чагылдырган әсәрләр. Автор геройларның характерын, психологиясен көтөлмәгән сынаулар, дөһшәтле вакыйгалар аша ача.

Р. И. Илялов «Гасырлар авазы – Эхо веков» журналының даими авторы иде.

РЕЗЮМЕ

Публикация посвящена памяти Рамзи Ибрагимовича Илялова (1923-2009), прозаика, публициста, члена Союза писателей РТ, участника Великой Отечественной войны.

